

Telli sazın Qərbi Azərbaycan dünyası

Azərbaycan Respublikasının Qeyri-Hökumət Təşkilatlarına Dövlət Dəstəyi Agentliyinin 2024-cü il üçün kiçik grant müsabiqəsində “Qərbi Azərbaycana qayıdış prosesi” istiqaməti üzrə qalib olan Azərbaycan Aşıqlar Birliyində artıq layihənin həyata keçirilməsi istiqamətində fəal işlərə başlanılıb.



Bu barədə məlumat verən Birliyin katibi, layihənin rəhbəri, Əməkdar mədəniyyət işçisi Musa Nəbioğlu bildirib ki, “Çağdaş Qərbi Azərbaycan aşıqlarının musiqi repertuarı” adlanan layihədə əsas məqsəd ulu yurd yerlərimizin aşıq sənətinin əsas beşiklərindən biri olmasına diqqət çəkmək, öz dədə-baba torpaqlarından didərgin salınaraq bu gün Azərbaycanın müxtəlif guşlərində məskunlaşmış aşıqların yaradıcılıq fəaliyyətinə əlavə stimül verməkdir. Əsas diqqət ona yönəldiləcək ki, onlar bu gün ölkəmizin müxtəlif bölgələrində yaşasalar da, Göyçə, İrəvan, Dərələyəz, Zəngəzur, Ağbaba, Loru-Pəmbək aşıq mühitlərinin

ənənəsini necə qoruyub yaşada biliblər.

Layihənin icra planına uyğun olaraq, ilkin mərhələdə ifaları diske daxil ediləcək aşıqlarının müəyyənləşdirilməsinə başlanılıb. Bütün Qərbi Azərbaycan aşıq mühitlərinin təmsil olunmasına diqqət yetirilir, didərginlik taleyi yaşayan aşıqların ifaları dinlənilərək, audiodiskə daxil edilməsi dəqiqləşdirilir. Bundan sonra isə hər aşığın səsinə uyğun olaraq aşıq havası seçiləcək və bölgə ilə bağlı olan havalara üstünlük veriləcək. Mətn seçimində isə Vətən və vətənpərvərlik, Qərbi Azərbaycandakı yurd yerlərimizlə bağlı şeirlər üstünlük təşkil edəcək.

XQ